

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಕೃಷ್ಣಚತುರ್ವಿಂಶತಿಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಕೃಷ್ಣಚತುರ್ವಿಂಶತಿಸ್ತೋತ್ರಂ ||

ಕೇಶವಂ ಕೇಶಿಮಥನಂ ವಾಸುಕೇಭೋಗಶಾಯಿನಂ |

ರಾಸಕ್ರೀಡಾವಿಲಾಸಾಡ್ಯಂ ಕೃಷ್ಣಂ ವಂದೇ ಜಗದ್ಗುರುಂ || 1 ||

ನಾರಾಯಣಂ ನರಹರಿಂ ನಾರದಾದಿಭಿರರ್ಚಿತಂ |

ತಾರಕಂ ಭವಬಂಧಾನಾಂ ಕೃಷ್ಣಂ ವಂದೇ ಜಗದ್ಗುರುಂ || 2 ||

ಮಾಧವಂ ಮಧುರಾವಾಸಂ ಭೂಧರೋದ್ಧಾರಕಂ ವಿಭುಂ |

ಆಧಾರಂ ಸರ್ವಭೂತಾನಾಂ ಕೃಷ್ಣಂ ವಂದೇ ಜಗದ್ಗುರುಂ || 3 ||

ಗೋವಿಂದಮಿಂದುವದನಂ ಶ್ರೀವಂದ್ಯಚರಣಾಂಬುಜಂ |

ನವೇಂದೀವರಸಂಕಾಶಂ ಕೃಷ್ಣಂ ವಂದೇ ಜಗದ್ಗುರುಂ || 4 ||

ವಿಷ್ಣುಮುಷ್ಟೀಷಭೂಷಾಡ್ಯಂ ಜಿಷ್ಣುಂ ದಾನವಮರ್ದನಂ |

ತೃಷ್ಣಾಭಯಪ್ರಭೇತ್ತಾರಂ ಕೃಷ್ಣಂ ವಂದೇ ಜಗದ್ಗುರುಂ || 5 ||

ಮಧುಸೂದನಂ ವಿಧಿನುತಂ ಬುಧಮಾನಸವಾಸಿತಂ |

ದಧಿಚೋರಂ ಮಹಾಭಾಗಂ ಕೃಷ್ಣಂ ವಂದೇ ಜಗದ್ಗುರುಂ || 6 ||

ತ್ರಿವಿಕ್ರಮಂ ತ್ರಿಲೋಕೇಶಂ ಭವದಾದಿವಿಜೈರ್ನುತಂ |

ಕವಿಂ ಪುರಾಣಪುರುಷಂ ಕೃಷ್ಣಂ ವಂದೇ ಜಗದ್ಗುರುಂ || 7 ||

ವಾಮನಂ ಶ್ರೀಮದಾಕಾರಂ ಕಾಮಿತಾರ್ಥಫಲಪ್ರದಂ |

ರಾಮಾನುಜಂ ಸಾಮಲೋಲಂ ಕೃಷ್ಣಂ ವಂದೇ ಜಗದ್ಗುರುಂ || 8 ||

ಶ್ರೀಧರಂ ಶ್ರೀಧರಾನುತಂ ರಾಧೇಯಾದ್ಯೈರ್ನುತಂ ಹರಿಂ |

ರಾಧಾವಿಡಂಬನಾಸಕ್ತಂ ಕೃಷ್ಣಂ ವಂದೇ ಜಗದ್ಗುರುಂ || 9 ||

ಹೃಷೀಕೇಶಂ ವಿಷಾವಾಸಂ ಭಿಷಜಂ ಭವರೋಗಿಣಾಂ |
ತುಷಾರಾದ್ರಿಸುತಾವಂದ್ಯಂ ಕೃಷ್ಣಂ ವಂದೇ ಜಗದ್ಗುರುಂ || 10 ||

ಪದ್ಮನಾಭಂ ಪದ್ಮನೇತ್ರಂ ಪದ್ಮಾಹೃತ್ಪದ್ಮ ಬಂಭರಂ |
ಆಧ್ಮಾತಮುರಲೀಲೋಲಂ ಕೃಷ್ಣಂ ವಂದೇ ಜಗದ್ಗುರುಂ || 11 ||

ದಾಮೋದರಂ ಶ್ಯಾಮಲಾಂಗಂ ಸೋಮಸೂರ್ಯವಿಲೋಚನಂ |
ಚಾಮೀಕರಾಂಬರಧರಂ ಕೃಷ್ಣಂ ವಂದೇ ಜಗದ್ಗುರುಂ || 12 ||

ಸಂಕರ್ಷಣಂ ವೇಂಕಟೇಶಂ ಓಂಕಾರಾಕಾರಮವ್ಯಯಂ |
ಶಂಖಚಕ್ರಗದಾಪಾಣಿಂ ಕೃಷ್ಣಂ ವಂದೇ ಜಗದ್ಗುರುಂ || 13 ||

ವಾಸುದೇವಂ ವ್ಯಾಸನುತಂ ಭಾಸುರಾಭರಣೋಜ್ಜ್ವಲಂ |
ದಾಸಪೋಷಣಸಂಸಕ್ತಂ ಕೃಷ್ಣಂ ವಂದೇ ಜಗದ್ಗುರುಂ || 14 ||

ಪ್ರದ್ಯುಮ್ನಮಾಮ್ನಾಯಮಯಂ ಖದ್ಯೋತನಮಯಾರ್ಚಿತಂ |
ವೈದ್ಯನಾಥಂ ಪ್ರಪಂಚಾಸ್ಯಂ ಕೃಷ್ಣಂ ವಂದೇ ಜಗದ್ಗುರುಂ || 15 ||

ಅನಿರುದ್ಧಂ ಧ್ರುವನುತಂ ಶುದ್ಧಸಂಕಲ್ಪಮವ್ಯಯಂ |
ಶುದ್ಧಬ್ರಹ್ಮಾನಂದರೂಪಂ ಕೃಷ್ಣಂ ವಂದೇ ಜಗದ್ಗುರುಂ || 16 ||

ನರೋತ್ತಮಂ ಪುರಾಣೇಶಂ ಮುರದಾನವವೈರಿಣಂ |
ಕರುಣಾವರುಣಾವಾಸಂ ಕೃಷ್ಣಂ ವಂದೇ ಜಗದ್ಗುರುಂ || 17 ||

ಅಧೋಕ್ಷಜಂ ಸುಧಾಲಾಪಂ ಬುಧಮಾನಸವಾಸಿನಂ |
ಅಧಿಕಾನುಗ್ರಹಂ ರಕ್ಷಂ ಕೃಷ್ಣಂ ವಂದೇ ಜಗದ್ಗುರುಂ || 18 ||

ನಾರಸಿಂಹ ದಾರುಣಾಸ್ಯಂ ಕ್ಷೀರಾಂಬುಧಿನಿಕೇತನಂ |
ವೀರಾಗ್ರೇಸರಮಾನಂದಂ ಕೃಷ್ಣಂ ವಂದೇ ಜಗದ್ಗುರುಂ || 19 ||

ಅಚ್ಯುತಂ ಕಚ್ಛಪಾಕಾರಮುಜ್ಜ್ವಲಂ ಕುಂಡಲೋಜ್ಜ್ವಲಂ |
ಸಚ್ಚಿದಾನಂದವೀರ್ಯಾಢ್ಯಂ ಕೃಷ್ಣಂ ವಂದೇ ಜಗದ್ಗುರುಂ || 20 ||

ಜನಾರ್ದನಂ ಘನಾಕಾರಂ ಸನಾತನತಮಂ ವಿಭುಂ |
ವಿನಾಯಕಪತಿಂ ನಾಥಂ ಕೃಷ್ಣಂ ವಂದೇ ಜಗದ್ಗುರುಂ || 21 ||

ಉಪೇಂದ್ರಮಿಂದ್ರಾವರಜಂ ಕವೀಂದ್ರನುತವಿಗ್ರಹಂ |
ಕವಿಂ ಪುರಾಣಪುರುಷಂ ಕೃಷ್ಣಂ ವಂದೇ ಜಗದ್ಗುರುಂ || 22 ||

ಹರಿಂ ಸುರಾಸುರನುತಂ ದುರಾಲೋಕಂ ದುರೀಕ್ಷಣಂ |
ಪರೇಶಂ ಮುರಸಂಹಾರಂ ಕೃಷ್ಣಂ ವಂದೇ ಜಗದ್ಗುರುಂ || 23 ||

ಶ್ರೀಕೃಷ್ಣಂ ಗೋಕುಲಾವಾಸಂ ಸಾಕೇತಪುರವಾಸಿನಂ |
ಆಕಾಶಕಾಲದಿಗ್ರೂಪಂ ಕೃಷ್ಣಂ ವಂದೇ ಜಗದ್ಗುರುಂ || 24 ||

ಕೃಷ್ಣಸ್ತೋತ್ರಂ ಚತುರ್ವಿಂಶಮೇತತ್ ಸನ್ನಾಮಗರ್ಭಿತಂ |
ಯಃ ಪಠೇತ್ ಪ್ರಾತರುತ್ಥಾಯ ಸರ್ವಪಾಪೈಃ ಪ್ರಮುಚ್ಯತೇ || 25 ||

ಕೃಷ್ಣಾಯ ವಾಸುದೇವಾಯ ಹರಯೇ ಪರಮಾತ್ಮನೇ |
ಪ್ರಣತಕ್ಲೇಶನಾಶಾಯ ಗೋವಿಂದಾಯ ನಮೋ ನಮಃ || 26 ||

|| ಇತಿ ಶ್ರೀ ಕೃಷ್ಣಚತುರ್ವಿಂಶತಿಸ್ತೋತ್ರಂ ಸಮಾಪ್ತಂ ||